

ग्रामीण रुग्णालय, पिंपळगांव बसवंत
ता.निफाड जि.नाशिक येथील मुख्य
इमारत व निवासस्थानाच्या बांधकामाचे
अंदाजपत्रकास व आराखडयास
प्रशासकीय मान्यता देण्याबाबत

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्रशामा २०१६/प्र.क्र. ८९/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : १४ मार्च, २०१६.

वाचा :

१) आरोग्य सेवा संचालनालय यांचे पत्र क्रमांक : संआसे/ टे.६/ कक्ष-३/ग्रारुपिंपळगांव
मुइवनिवाबांध/२७८०-८१/१६, दिनांक २९.०२.२०१६.

शासन निर्णय :

ग्रामीण रुग्णालय, पिंपळगांव बसवंत ता.निफाड जि.नाशिक येथील मुख्य इमारत, कर्मचारी निवासस्थाने व पोस्टमार्टम इ. बांधकामाचे एकूण ४ अंदाजपत्रक व आराखडयास प्रशासकीय मान्यता देण्याचा प्रस्ताव शासनाच्या विचाराधीन होता.

२. ग्रामीण रुग्णालय, पिंपळगांव बसवंत ता.निफाड जि.नाशिक येथील मुख्य इमारत, कर्मचारी निवासस्थाने व पोस्टमार्टम इ. बांधकामाचे अंदाजपत्रक सन २०१५-१६ च्या जिल्हा दरसूचीवर आधारित आहे. सदर कामाच्या अंदाजपत्रकात ४ टक्के आकस्मिक खर्च, ५ टक्के अंतर्गत विद्युतीकरण, ६ टक्के बाह्य विद्युतीकरण, १० टक्के भववाढ व ५ टक्के पाणी पुरवठा व मलनिस्सारण याप्रमाणे तरतुदी योग्य करण्यात येवून ग्रामीण रुग्णालय, पिंपळगांव बसवंत ता.निफाड जि.नाशिक येथील खालील नमूद ४ कामास त्याखालील अटी व शर्तीच्या अधीन राहून या शासन निर्णयान्वये प्रशासकीय मान्यता देण्यात येत आहे :-

अ.क्र.	कामाचे स्वरूप	अंदाजित किंमत (रुपये)
१	मुख्य इमारत बांधकाम (ए-विंग, बाह्यरुग्ण विभाग)	रु.४,७१,३५,४६०/-
२	मुख्य इमारत बांधकाम (बी-विंग, आंतररुग्ण विभाग)	रु.४,५३,७९,०००/-
३	कर्मचारी निवासस्थानाचे बांधकाम (टाईप-एक निवासस्थाने)	रु.४,९६,२४,०००/-
४	पोस्टमार्टम रुमचे बांधकाम, धर्मशाळा, कर्मचारी निवासस्थानाचे बांधकाम (टाईप-३ निवासस्थाने)	४,८९,२४,०००/-

अटी व शर्ती :-

- १) सदरील काम जर अर्थसंकल्पाव्यतिरिक्त करावयाचे झाल्यास त्यात ४ टक्के सेंटेंज चार्जेसची तरतूद मिळविण्यात यावी.
- २) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- ३) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
- ४) क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्या-त्या भागाच्या क्षेत्रिय अधिकाऱ्यांकडून करून घ्यावेत.
- ५) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्या-त्या क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करीत असताना आरोग्य खात्याच्या त्या-त्या आरोग्य सेवा मंडळाच्या उप संचालकांच्या सहमतीने तरतुदी अंतिम करण्यात याव्यात.
- ६) सदरचे काम नवीन नमुना नकाशांप्रमाणे करावयाचे झाल्यास सार्वजनिक आरोग्य विभागाने नियुक्त केलेल्या खाजगी वास्तुशास्त्रज्ञांमार्फत नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.
- ७) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञांकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.
- ८) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१ दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.

३. ग्रामीण रुग्णालय, पिंपळगांव बसवंत ता.निफाड जि.नाशिक येथील मुख्य इमारत, कर्मचारी निवासस्थाने व पोस्टमार्टम इ. बांधकामाच्या कामावरील खर्च मागणी क्रमांक- एच-८, मुख्यलेखाशिर्ष "४२१०- वैद्यकीय सेवा व सार्वजनिक आरोग्य यावरील भांडवली खर्च, ०२- ग्रामीण आरोग्य सेवा, ०४- सार्वजनिक आरोग्य, १०४- सामुहिक आरोग्य केंद्र, (००)(०१) मोठी बांधकामे (४२१० ०३९९), ५३- मोठी बांधकामे" याखाली भागविण्यात यावा.

४. ग्रामीण रुग्णालय, पिंपळगांव बसवंत ता.निफाड जि.नाशिक येथील मुख्य इमारत, कर्मचारी निवासस्थाने व पोस्टमार्टम इ. च्या बांधकामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक, आरोग्य सेवा, मुंबई यांनी त्वरीत शासनास सादर करावा.

५. हे आदेश सार्वजनिक बांधकाम विभागाचा अनौपचारिक संदर्भ क्रमांक- ६६१/इमा-३, दिनांक ३.३.२०१६ अन्वये मिळालेल्या सहमतीने आणि शासन निर्णय, वित्त विभाग, क्रमांक- विअप्र २०१३/प्र.क्र. ३०/२०१३/विनियम, भाग-२, दिनांक १७.४.२०१५ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०५१६१२३६१७१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश इंदलकर)

अवर सचिव, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.
२. संचालक, आरोग्य सेवा, मुंबई.
३. संनियंत्रक तथा मुख्य अभियंता, सार्वजनिक बांधकाम विभाग, औरंगाबाद/ मुंबई.
४. सह संचालक, आरोग्य सेवा (रुग्णालये), मुंबई.
५. उप संचालक, आरोग्य सेवा मंडळ, नाशिक.
६. जिल्हा शल्य चिकित्सक, जिल्हा रुग्णालय, नाशिक.
७. वैद्यकीय अधिक्षक, ग्रामीण रुग्णालय, पिंपळगांव बसवंत जि.नाशिक.
८. कार्यकारी अभियंता, सार्वजनिक बांधकाम विभाग, नाशिक.
९. उप अभियंता, सार्वजनिक बांधकाम उपविभाग, निफाड.
१०. जिल्हा कोषागार अधिकारी, नाशिक.

११. सार्वजनिक बांधकाम विभाग (इमा-२), मंत्रालय, मुंबई.
१२. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१३. निवडनस्ती (आरोग्य-३).